



Ár 2013, hin 23. mai kl. 17:30 hevði Klaksvíkar Býráð fund, har hesir limir møttu:

Jógvan Skorheim, Steinbjørn O. Jacobsen, Óluva Klettskarð, Jóhann Lützen, Signhild V. Johannesen, Kristian Eli Zachariasen, Gunvá við Keldu, Eyðstein Ó. Poulsen, Atli S. Justinussen, Herfrí J. Sørensen og Erling Petersen.

Onnur: Tummas Eliassen, kommunustjóri, og Jensa Anthoniussen, protokollførari.

2013/109.

13/00467 Farloyvi frá býráðsarbeiðinum í meira enn tveir mánaðar, Elsebeth Mercedis Gunnleygsdóttur, býráðslimur

Viðgjørt av	Fundardagur	Málnr.	Váttað
1 Klaksvíkar Býráð 2013-2016	23.05.2013	1/13	

Frágreiðing um málið:

Í telduskrivu 11. mai 2013 søkir Elsebeth Mercedis Gunnleygsdóttur, býráðslimur, um farloyvi frá býráðsarbeiðinum frá 13. mai til 13. juli, báðar dagar íroknaðar.

Sambært fundarútskrift frá Valnevndini frá 14. nov. 2012 er fyrsti varalimur Fólkaflaksins Erling Petersen, og verður hann tí at møta vegna Elsebeth Mercedis Gunnleygsdóttur til nevndar- og býráðsfundir í mai og juni nevndarumførum býráðsins.

Lógargrundarlag:

Kommunustýrslógin (KSL), grein 18, stk. 2:

Berst kommunustýrslimi væntandi frá at røkja starv sítt í meira enn 14 samfullar dagar vegna annað alment starv, heilsustøðu ella aðra lógliga orsøk, skal viðkomandi boða borgarstjóranum frá, og borgarstjórin skal síðani geva tiltakslimi fundarboð.

KSL, grein 18, stk. 3:

Kommunustýrið ger av, um treytirnar fyri innkallan av tiltakslimi eru loknar.

Reglugerð fyri innkalling av varalimum í býráðið og føstu nevndir býráðsins, sum samtykt av Klaksvíkar Býráð 22. mars 2011, um langtíðar farloyvi - grein 6:

Um býráðslimur fær forfall ella søkir um farloyvi í eitt tíðarskeið, sum er longri enn 2 mánaðar, tekur næsti persónur á viðkomandi vallista sæti bæði í býráðnum og sum limur/varalimur í teimum nevndum, har býráðslimurin, sum fer í farloyvi, er limur/varalimur.

Eru ongar orsøkir til iva um heimildina fyri einum langtíðar farloyvi, kann borgarstjórin skipa fyri, at næsti persónur á viðkomandi vallista tekur sæti í bæði nevndum og býráði fyri býráðslimin í farloyvi, og síðan verður farloyvið eftirfylgjandi lagt fyri fyrst komandi býráðsfundin til samtyktar og staðfestingar.

Um tað hinvegin eru orsøkir til iva um onkur viðurskipti í sambandi við umsóknina um langtíðar farloyvi, verður bíðað við at kalla næsta persón á viðkomandi vallista inn í sambandi við nevndarfundirnar, til málið um farloyvið er viðgjørt og samtykt av býráðnum. Eftir tað tekur vara-býráðslimurin sæti í bæði nevndum og býráði fyri býráðslimin í farloyvi.

Tilmæli 16-05-2013:

Mælt verður býráðnum til at samtykkja og staðfesta, at Erling Petersen tekur sæti í Býráðnum í tíðarskeiðinum 13. mai til og við 13. juli 2013.

Býráðsins samtykt 23-05-2013:

Tilmælið samtykt, og Erling Petersen tók sæti í Býráðnum



2013/110.

13/00165 Munnligir fyrirspurningar á býráðsfundum

Viðgjört av	Fundardagur	Málnr.	Váttað
1 Fíggjarnevndin 2013-2016	21.05.2013	16/13	
2 Klaksvíkar Býráð 2013-2016	23.05.2013	2/13	

Frágreiðing um málið:

Elsebeth Mercedes Gunnleygsdóttur, býráðslimur, hevur sett fram uppskot um royndarskipan við munnligum fyrirspurningum á býráðsfundum. Stjórnarskrivstovan hevur í hesum sambandi sett seg í samband við Innlendismálaráðið (IMR) um, hvussu vit eiga at fyrihalda okkum hesum viðvíkjandi.

Í skrivi dagfest 19. apríl 2013 mælir IMR Klaksvíkar Kommunu frá at seta í verk aðrar hættir at viðgera mál á býráðsfundum í Klaksvík enn teimum, ið longu eru galdandi.

Í skrivinum stendur eisini: ”Kommunustýrslógin (KSL) leggur upp til, at bert tey mál, sum eru við á fundarskrá, og sum kommunustýrslimirnir hava góðkent á fundarskránni, skulu viðgerast á kommunustýrisfundum. KSL gevur ikki kommunustýrslimum nakran rætt til at seta munnligar fyrirspurningar til nevndarformenn undir kommunustýrisfundum. At kommunustýrslimur, uttan um fundarskránni, skal kunna fáa mál umrødd á býráðsfundum, er at meta sum eitt uttanumvik frá endamálinum við og ásetingunum í kommunustýrslóginu.”

Lógargrundarlag:

Kommunustýrslógin § 15, stk. 1: *Kommunustýrslimur kann seta fram uppskot og spyrja um øll kommunal viðurskipti. Nevndir og borgarstjóri skulu geva kommunustýrinum allar kravdar upplýsingar, og skulu annars - við teimum avmarkingum, ið fylgja av lóggávuni - fylgja avgerðum kommunustýrisins.*

Fundarskipan fyri Klaksvíkar Býráð § 4, 2. petti: *Um limur í seinasta lagi 8 dagar framman undan vanligum fundin skrivliga hevur biðið um viðgerð av einum máli, setir borgarstjórin hetta mál á skránni.*

Fíggjarligar avleiðingar:

Ongar

Tilmæli 22-04-2013:

Mælt verður frá at seta í verk eina skipan við munnligum fyrirspurningum á fundum Klaksvíkar Býráðs.

FÍN 21-05-2013: Nevndin tekur undir við tilmælinum frá umsitingini, dagf. 22-04-2013.

Býráðsins samtykt 23-05-2013:

Tilmælið frá FÍN 21-05-2013 samtykt.

2013/111.

13/00363 Petur Jacob Jacobsen sigur seg úr kirkjugarðsnevndini



Viðgjört av	Fundardagur	Málnr.	Váttað
1 Klaksvíkar Býráð 2013-2016	23.05.2013	3/13	

Frágreiðing um málið:

Peter Jacob Jacobsen boðar í skrivi dagfest 9. apríl 2013 frá, at hann vegna aldur tekur seg úr kirkjugarðsnevndini.

Nevndin er í dag soleiðis mannað:

- Jákup Ziskason - valdur av Klaksvíkar Býráð
- Peter Jacob Jacobsen - valdur av Klaksvíkar Býráð
- Hans Hjalti Skaale - valdur av Klaksvíkar Býráð
- Hanus á Gørðum - valdur av kirkjuráðnum í Klaksvík
- Ólavur í Mittúni - valdur av kirkjuráðnum í Klaksvík

Lógargrunndarlag:

Reglugerðin fyri kirkjugarðarnar í Klaksvíkar kommunu sigur m.a. í grein 2 stk. 3 og 4, at í kirkjugarðsnevndini sita fimm limir; kirkjuráðið í Klaksvík velur tveir limir, og Klaksvíkar Býráð velur tríggjar limir. Valskeiðið er fyra ár og fylgir býráðsskeiðinum. Nevndin skipar seg sjálv.

Fíggarligar avleiðingar:

Ongar

Tilmæli 30-04-2013:

Býráðið skal sostatt velja ein nýggjan lim í kirkjugarðsnevndina fyri Peter Jacob Jacobsen.

Býráðsins samtykt 23-05-2013:

Samtykt at velja Karl Marius Poulsen í Kirkjugarðsnevndina.

2013/112.

12/01162 Val av nevndarlimi í grunnin "Íverksetarahúsið"

Viðgjört av	Fundardagur	Málnr.	Váttað
1 Fíggarnevndin 2013-2016	21.05.2013	3/13	
2 Klaksvíkar Býráð 2013-2016	23.05.2013	4/13	

Frágreiðing um málið:

1. Aðalfundur verður í grunninum Íverksetarahúsið 3. juni 2013, og í hesum sambandi er heitt á kommununa um at velja nýggjan lim í nevndina. Í nevndina eru annars hesi umboð vald: Niels Juel Arge, valdur av BankNordik (høvuðssponsorur) og Óla Kristian á Torkilsheyggi, valdur av Vinnumálaráðnum.
2. Upprunasamtyktir grunsins, ið vórðu samtyktar á býráðsfundi 1. mai 2007 (sí viðhefta skjal I), eru á aðalfundi í grunninum 5. mars 2009 broyttar (sí viðhefta skjal II). Hóast grein 14 í samtyktunum fyri grunnin - bæði teim upprunaligu og teim broyttu - tilskilar, at Klaksvíkar Kommuna skal góðkenna møguligar broyttar samtyktir, er hetta ikki formliga gjørt.

**Lógargrunðarlág:**

- Grein 7 í samtyktum grunsins frá 5. mars 2009 - um nevdina: ”Grunnurin hevur eina trímanna nevd, sum Vinnuáráðið, Klaksvíkar Kommuna og høvuðssponsorurin velja. Eingin nevdarlimur kann sita longur enn í átta ár. Nevndarlimirnir skulu ikki vera aktivir í politikki, hvørki í lands- ella kommunupolitikki.” (Sí eisini skjal II).
- Grein 14, stk. 2 í samtyktum grunsins frá 5. mars 2009 - um broyting: ”Broytingar í samtyktum fyri grunnin skulu góðkennast av Klaksvíkar Kommununi og Vinnuáráðnum.” (Sí eisini skjal II).

Tilmæli 17-05-2013:

- Klaksvíkar Býráð skal velja ein lim í nevdina fyri grunnin Íverksetarahúsið. Mælt verður til, at valskeiðið fyri nevdarlimin fylgir býráðsskeiðinum, tvs. fram til 31. des. 2016.
- Mælt verður til, at Klaksvíkar Býráð formliga góðkennir broyttu samtyktir grunsins frá 5. mars 2009.

F1N 21-05-2013: Nevndin tekur undir við tilmælinum frá umsitingini, dagf. 17-05-2013.

Býráðsins samtykt 23-05-2013:

Beinta Á. Gregersen vald í stýrið fyri Íverksetarahúsið. Harumframt samtykt at góðkenna broyttu samtyktir grunsins frá 5. mars 2009.

2013/113.

11/00697 Uppskot um útbúgvingargrunn - dagført uppskot til viðtøkur

Viðgjørt av	Fundardagur	Málnr.	Váttað
1 Klaksvíkar Býráð 2013-2016	23.05.2013	5/13	

Frágreiðing um málið:

Havna- og Vinnunevndin tók á fundi 16. apríl 2013 undir við broyttum orðingum í viðtøkunum fyri grunnin tó við teirri broyting, at minnilutin í býráðnum velur ein sætta lim í grunnin. Fíggjarnevndin tók á fundi 23. apríl undir við Havna- og Vinnunevndini.

Tí verður grein 7 viðvíkjandi nevdini fyri grunnin broytt til at vera soljóðandi - (sí eisini skjal IV):

Nevndin
§ 7

Grunnurin er sjálvsogvarstovnur, ið verður stjórnaður av nevd við trimum til seks limum, ið verða tilnevndir samsvarandi hesum viðtøkum. Nevndin skipar seg sjálva við formanni.

Í fyrstu nevd grunsins verða hesir limir:

- Kristian Martin Rasmussen
- Hanus Hansen
- Jóhanna Christiansen
- Palli Ziskason



5. Kristian Eli Zachariassen
6. Atli S. Justinussen

Nevndarlimir verða valdir fyri 4 ár í senn og kunnu veljast aftur.

Tá fyrsta 4 ára skeiðið er liðið og fyri framtíðina, velja hesi ávikavist ein lim og ein varalim:

1. Klaksvíkar Býráð
2. Klaksvíkar Býráð
3. Vinnu- og Mentanardeild Klaksvíkar Býráðs
4. Vinnan
5. Vinnan
6. Vinnan

Nevndarvalið fylgir valskeiðnum hjá býráðnum.

Fer nevndarlimur ella varalimur úr nevndini, áðrenn skeiðið er lokið, velur tann, sum hevur tilnevnt limin, nýggjan lim fyri tað, ið er eftir av skeiðnum.

Varalimur kemur á fund í nevndini, tá ið limur hevur forfall. Hevur formaðurin forfall, velur nevndin ein av limunum at virka í formansins stað.

Tilmæli 06-05-2013:

Mælt verður til at taka undir við uppskotnu viðtøkubroytingunum, sum skrivaðar í skjali IV. Harumframt verður mælt til, at býráðið velur sætta limin í nevndina.

Býráðsins samtykt 23-05-2013:

Tilmælið samtykt. Harumframt samtykt at velja Atla S. Justinussen í nevndina.

2013/114.

12/00975 Framtíðar nýtsla av skúlabygginginum í Árnafirði - móguligt savn

Viðgjørt av	Fundardagur	Málnr.	Váttað
1 Mentanarnevndin 2013-2016	14.05.2013	6/13	
2 Fíggjarnevndin 2013-2016	21.05.2013	10/13	
3 Klaksvíkar Býráð 2013-2016	23.05.2013	6/13	

Frágreiðing um málið:

Málið um at nýta skúlan í Árnafirði til móguligt savn hevur verið til viðgerðar í Árnafjarðarnevndini 2. mai. Harumframt hevur málið verið til ummælis hjá Skúlanum við Ósánna, og møtti Símun Petur Hjelm skúlastjóri til fundin í Árnafjarðarnevndini. Skúlin við Ósánna hevur einki í móti, at skúlin í Árnafirði verður nýttur til bygdasavn, har móguleikin fyri at undirvísa í skúlanum verður varðveittur. Bygningurin er í góðum standi.

Árnafjarðarnevndin mælir til, at ein arbeidsbólkur verður settur at gera tilmæli. Árnafjarðarnevndin mælir eisini til at gera skúlan til bygdasavn, og at býráðið setir pening av endamálið í 2014.



Í lógini um bygdasøvn, stendur m.a. «bygdasøvn, sum innan avmarkað *virkisøki* reka mentunarsøguligt virkseimi». Við *virkisøki* verður í hesum føri meint *Norðoyggjar - og hefur Norðoya Fornminnasavn - Norðoyggjar sum virkisøki*.

Partur av virkisøkinum hjá Norðoya Fornminnasavni eigur tí at vera skúlin í Árnafirði, um ætlanin er/verður at gera skúlan til savn.

Heimild:

- Fólkkaskúlalógin, lóg um bygdasøvn - fíggjarætlanin

Fíggjarligar avleiðingar:

- At kommunan setur pening av til endamálið á komandi fíggjarætlan

Tilmæli 08-05-2013:

- at ein arbeiðsbólkur verður settur at gera tilmæli um víðari gongd í málinum, har tað eisini verður lýst við eini reglugerð um ábyrgdar- og rakstrarbýtið fyri skúlan
- at í hesum tilmæli eigur eisini at framganga hvør íløgukostnaðurin er fyri hesum savni
- at í arbeiðsbólkin/nevndina verða sett Charlotta Thorsteinsson, lærari - Palli Ziskason, vinnu- og mentanarstjóri og Árnafjarðarnevndi útnevntir tann triðja persónin
- at skúlin (*savnið*) framhaldandi verður liggjandi undir Skúlanum við Ósanna men fær serliga / eyðmerka rakstrarjáttan
- at serlig játtan verður avsett til endamálið á komandi fíggjarætlan
- at ábyrgdina av savninum hefur Skúlin við Ósanna

MeN 14-05-2013: Nevndin tekur undir við tilmælinum frá umsitingini, dagf. 8. mai 2013.

FíN 21-05-2013: Nevndin tekur undir við MeN 14-05-2013.

Býráðsins samtykt 23-05-2013:

Tilmælið samtykt, tó at reglan: *at ábyrgdina av savninum hefur skúlin við Ósanna verður strikað, og umsitingin finnur eina skipan fyri, hvussu savnið verður røkt.*

2013/115.

13/00187 Brunanevnd til Tilbúgvingarnevnd - mógulig broyting

Viðgjørt av	Fundardagur	Málnr.	Váttað
1 Fíggjarnevndin 2013-2016	21.05.2013	11/13	
2 Klaksvíkar Býráð 2013-2016	23.05.2013	7/13	

Frágreiðing um málið/ Lógargrundarlag:

Í samband við nýggju lóggávuna um tilbúgving - Løgtingslóg nr. 61 frá 15. mai 2012 - er neyðugt at gera broytingar í kommunustýrisskipanini og í brunasamtyktini fyri Klaksvíkar Kommunu.

Í § 12, stk. 5, í nýggju tilbúgvingarlóginum stendur:



“Kommunur, sum eru felags um kommunala tilbúgving, skulu hava felags Tilbúgvingarnevnd og felags tilbúgvingarleiðara. Í felags Tilbúgvingarnevndini situr ein meiriluti, sum kommunustýrini tilnevna, felags tilbúgvingarleiðarin og eitt umboð fyri Føroya Landfúta. Borgarstjóri er formaður.”

Klaksvíkar kommuna samstarvar við aðrar kommunur í Norðoyggjum um tilbúgving, og tí er talan um felags Tilbúgvingarnevnd.

Løgfrøðingur kommununnar hevur upplýst:

- at soleiðis, sum hann skilur málið, noyðast ikki allar kommunurnar at hava umboð, men at tað er eitt krav kortini, at allar kommunurnar eru við til at velja umboðini,
- at í lógini er onki sagt um, hvussu stórt talið av nevndarlimum skal/kann vera, so tað kann kommunali myndugleikin laga til sjálvur,
- um býráðið hevur valt nevndina uttan at spyrja hinar kommunurnar í samstarvinum eftir, so kann kommunan sjálvandi rætta uppá málið (“lekja mangulin”) við at kanna eftir, um tær kommunur í samstarvinum eftirfylgjandi kunna góðtaka valið. Eisini ber til at víðka nevndina við einum limi úr hvørjari samstarvskommunu.

Kommunustýrisskipanin, seinast rættað og samtykt í apríl 2010 krevur, at møguligar broytingar í stýrisskipanini skulu verða viðgjørðar á tveimum býráðsfundum, við minst 14 daga millumbili.

Sambært stýrisskipanini frá apríl 2010 § 37 skal ein Brunanevnd veljast:

§ 37

Brunanevndin

1. petti. Brunanevndin hevur 5 limir.

Í brunanevndini sita borgarstjóri, leiðarin fyri sløkkiliðnum, sýslumaðurin og 2 limir, tilnevndir av býráðnum, harav í hvussu er annar skal vera býráðslimur.

2. petti. Umframt at fyrisita sløkkiliðnum í kommununi, sambært løgtingslóg um eldsbruna o.a., útinnir brunanevndin skorsteinsreinsan samsvarandi teimum reglugerðum og ársfíggarætlanum, ið til eina og hvørja tíð eru galdandi.

Fíggarligar avleiðingar:

Málið hevur bert fíggarliga avleiðing um so verður, at fleiri enn 5 nevndarlimir verða valdir í nýggju Tilbúgvingarnevndina

Tilmæli 06-05-2013:

Í samband við lóggávuna um tilbúgving verður mælt til hesa broyting av § 37:

§ 37

Tilbúgvingarnevndin

1. petti. Tilbúgvingarnevndin Brunanevndin hevur **minst** 5 limir.

Í Tilbúgvingarnevndini brunanevndini sita borgarstjóri, **sum er formaður, felags tilbúgvingarleiðarin** leiðarin fyri sløkkiliðnum, **eitt umboð fyri Føroya Landfúta sýslumaðurin** og ein meiriluti, sum kommunustýrini tilnevna. **og 2 limir, tilnevndir av býráðnum, harav í hvussu er annar skal vera býráðslimur.**



2. petti. Umframt at fyrisita sløkkiliðnum í kommununi **um og taka sær av teimum skyldum, sum áliggja kommununum**, sambært løgtingslóg um **tilbúgving eldsbruna** o.a., útinnir **bruna** **tilbúgvingar**nevndin skorsteinsreinsan samsvarandi teimum reglugerðum og ársfíggarætlanum, ið til eina og hvørja tíð eru galdandi.

Talan er sostatt um hesar broytingar í 1. og 2. petti:

- Heitið á Brunanevndini, sum nú verður broytt til Tilbúgvingarnevndin,
- heitið á Sløkkiliðsleiðara verður broytt til Tilbúgvingarleiðari.
- Føroya Landfúti velur umboð og
- Kommunustýrini í felags tilbúgvingarnevndini velja meirilutan í nevndini
- víst verður til lógina um tilbúgving ístaðin fyri lógina um eldsbruna

Málið krevur eisini, at Brunasamtyktin fyri Klaksvíkar Kommunu skal dagførast, og verður tað málið lagt fyri viðkomandi nevndir og býráð seinni.

FÍN 21-05-2013: Nevndin tekur undir við tilmælinum frá umsitingini, dagf. 6. mai 2013.

Býráðsins samtykt 23-05-2013:

Samtykt at beina málið aftur í umsitingina at kanna, hvussu limakommunurnar velja umboð í nevndina, og at málið verður lagt fyri Teknisku Nevnd.

2013/116.

13/00060 Umsókn um víðkan av goymslurúmi í trappugongd á Sambýlinum á Hevgunum - eykajáttan, seinna viðgerð

Viðgjørt av	Fundardagur	Málnr.	Váttað
2 Klaksvíkar Býráð 2013-2016	23.05.2013	8/13	

Frágreiðing um málið:

Málið var samtykt fyrru ferð av Býráðnum 24. apríl 2013.

Tilmæli 30-04-2013:

Mælt verður Býráðnum til at samtykkja eykajáttanina seinnu ferð.

Býráðsins samtykt 23-05-2013:

Samtykt.

2013/117.

13/00130 Rakstur av hallunum eftir yvirtøku, sambygging - eykajáttan, seinna viðgerð

Viðgjørt av	Fundardagur	Málnr.	Váttað
2 Klaksvíkar Býráð 2013-2016	23.05.2013	9/13	

Frágreiðing um málið:



Málið varð samtykt fyrru ferð av býráðnum 24. apríl 2013.

Tilmæli 30-04-2013:

Mælt verður býráðnum til at samtykkja eykajáttanina við aðru viðgerð.

Býráðsins samtykt 23-05-2013:

Samtykt.

2013/118.

13/00229 Øktur kostnaður 2013 til BVT, tørvur á meirjáttan - eykajáttan, seinna viðgerð

Viðgjørt av	Fundardagur	Málnr.	Váttað
1 Sosiala Nevnd 2013-2016	14.05.2013	1/13	
2 Fíggjarnevndin 2013-2016	21.05.2013	9/13	
3 Klaksvíkar Býráð 2013-2016	23.05.2013	10/13	

Frágreiðing um málið:

Málið varð samtykt fyrru ferð av Býráðnum 21. mars 2013.

SoN 16. apríl 2013: Tonja Ziskason, leiðari fyri Barnaverndartænastuna, kom inn á fundin í sambandi við hetta málið og greiddi frá kostnaðarligu viðurskiftunum hjá tænaðstuni. Nevndin staðfestir, at tiltøk eru framd til tess at tálma útreiðslustøðið, sum í dag er sambærlikt við onnur øki í landinum. Vísandi til hesi viðurskifti, tekur nevndin undir við býráðssamtyktini 21. mars 2013.

Tilmæli 30-04-2013:

Sociala Nevnd hevur málið til aðru viðgerð á fundi 16. apríl 2013 og tekur tá undir við BÝR 21. mars 2013.

Mælt verður Býráðnum til at taka undir við eykajáttanini við seinnu viðgerð.

SoN 14-05-2013: Vísandi til fyrru Býráðssamtyktina, 21. mars 2013, mælir nevndin býráðnum til at samtykkja málið seinnu ferð, og at málið verður fíggjað við flyting millum kontur á kr. 700 tús. frá játtanini til spillivatnsætlanina, og at ein øking á kr. 700 tús. til spillivatnsætlanina verður tikin upp aftur í sambandi við endurskoðan av fíggjarætlanini 2013 í september.

FÍN 21-05-2013: Nevndin tekur undir við SoN 14-05-2013.

Býráðsins samtykt 23-05-2013:

Samtykt.

2013/119.

10/00123 Útbygging av kirkjugarðinum úti í Bug - eykajáttan, seinna viðgerð

Viðgjørt av	Fundardagur	Málnr.	Váttað
1 Byggi- og Býarskipanarnevndin 2013-2016	13.05.2013	1/13	



2 Havna- og Vinnunevndin 2013-2016	14.05.2013	4/13	
3 Mentanarnevndin 2013-2016	14.05.2013	1/13	
4 Sosiala Nevnd 2013-2016	14.05.2013	4/13	
5 Heilsu- og Umhvørvisnevndin 2013-2016	15.05.2013	3/13	
6 Tekniska Nevnd 2013-2016	15.05.2013	1/13	
7 Fíggjarnevndin 2013-2016	21.05.2013	4/13	
8 Klaksvíkar Býráð 2013-2016	23.05.2013	11/13	

Frágreiðing um málið:

Málið skuldi ætlandi til viðgerðar í TN, FiN og Býðráðnum í mars 2013. Víst verður til tilmælið dagfest 8 mars 2013. Men TN beindi tó á fundi 11. mars 2013 málið aftur í umsitingina at finna neyðuga peningin innan verandi fíggjarkarm.

Fíggjarligar avleiðingar:

Byggistigið er mettt at kosta á leið 3 mió. kr., harav 1 mió. sum eykajáttan í 2013 og 2 mió. at taka upp í samband við fíggjarætlanina fyri 2014.

Sí skjal 3 "Støðulýsing" í viðhefta tilmæli dagfest 8. mars 2013

TN hefur játtað kr. 150.000 til endamálið av *Vegir, Íløga 2013*, umframt at BBN hefur játtað kr. 100.000 av konto til *býarskipan*.

Eftir eru at finna kr. 750.000 til verkætlanina í 2103, innan verandi fíggjarkarm.

Tilmæli 08-05-2013:

Vísandi viðtøkuna hjá TN tann 11. mars 2013, mælir TU til, at allar viðkomandi nevndir gera eina roynd at finna írestandi kr. 750.000 innan verandi fíggjarkarm.

BBN 13-05-2013: Nevndin tekur undir við tilmælinum, dagf. 8. mai 2013.

HaVN 14-05-2013: Nevndin hefur ongan pening at vísa á til nevnda arbeiði.

MeN 14-05-2013: Mælt verður til, at kr. 30 tús. verða funnar til endamálið. Umsitingin greinar málið nærri.

SoN 14-05-2013: Nevndin mælir til, at kr. 50 tús. verða játtaðar til endamálið og fíggjaðar við flyting millum kontur frá játtanini til "*Barnaansing, felags*".

HeiUN 15-05-2013: Nevndin hefur ongan pening at vísa á til nevnda arbeiði.

TN 15.05.2013: Nevndin staðfestir, at kr. 330 t.kr. eru tøkar til arbeiðið, og mælir til, at arbeiðið verður sett í gongd, og tíðarætlan sett upp til komandi fund.

FiN 21-05-2013: Nevndin tekur nevndarviðgerðirnar til eftirtektar og mælir býráðnum til at samtykkja flytingarnar millum kontur.

Býráðsins samtykt 23-05-2013:

Samtykt.



2013/120.

13/00171 Ársrokskapur og grannskoðanarprotokoll 2012 - Kl. Býráð

Viðgjört av	Fundardagur	Málnr.	Váttað
1 Fíggjarnevndin 2013-2016	21.05.2013	15/13	
2 Klaksvíkar Býráð 2013-2016	23.05.2013	12/13	

Frágreiðing um málið:

Roknskapur og grannskoðanarprotokoll fyri 2012 verða lögð fyri býráðið til góðkenningar.

Vit fáa roknskapin og protokollina týsdagin, men vit hava roknskapartølini og talvur, sum koma at standa í protokollini.

Roknskapartølini eru viðlögð sum fylgisskjøl:

Høvuðsyvirlit (1 síða)

Fíggjarstøða (2 síður)

Roknskapur yvirlit (5 síður)

Roknskapur sundurgreiningar (59 síður)

Víst verður eisini til hesi fylgisskjøl:

Roknskapur 2012 – høvuðstøl 2009-2013 (1 síða)

Roknskapur 2012 – broytingar í fíggjarætlanini (1 síða)

Roknskapur 2012 – útgreining av lánum – rentu v.m. (1 síða)

Annars eru høvuðstølini hesi:

	Tillagað ætlan 2012	Roknskapur 2012	Nýtsla pct.
Inntøkur	152.282.000	159.453.443	104,7
Rakstur	97.703.634	100.671.158	103,0
	54.578.366	58.782.285	107,7
Íløgur	40.904.000	36.180.263	88,5
	13.674.366	22.602.022	19,3
Rentustuðul	5.282.000	5.368.382	101,6
	8.392.366	17.233.640	101,6
Rentur	7.380.000	6.823.942	92,5
	1.012.366	10.409.698	1.028,3
Avdráttir	5.000.000	8.180.760	163,6
Úrslit	-3.987.634	2.228.938	-55,9

Býráðslimirnir skulu undirskriva roknskapin og protokollina!**Lógargrundarlag:**

Í § 8. stk. 5 í kunngerð um roknskaparverk kommunanna o.tíl. frá 15. oktober 2008 er ásett, at grannskoðaður ársrokskapur skal verða latin landsstýrismanninum innan 1. juni eftir fíggjarárið er endað.



Fíggjarligar avleiðingar:

Málið hevur ongar fíggjarligar avleiðingar.

Tilmæli 16-05-2013:

Vit hava ongar viðmerkingar til tøluni, og treytað av at einki óvanligt stendur í grannskoðaða roknskapinum og protokollini, verður mælt til at góðkenna roknskapin.

FÍN 21-05-2013: Nevndin mælir býráðnum til at góðkenna grannskoðaða ársroknskapin fyri 2012 við tilhoyrandi grannskoðanarprotokoll.

Býráðsins samtykt 23-05-2013:

Tilmælið frá FÍN 21-05-2013 samtykt, og grannskoðaði ársroknskapurin fyri 2012 við tilhoyrandi grannskoðanarprotokoll góðkendur.

FRAMMANFYRI STANDANDI MÁL ERU VIÐGJØRD Á ALMENNUM FUNDI